


உம்முடைய வசனம் சத்தியம். யோவான் 17:17

# ஸ்தீரியின் வித்து சர்பத்தீன் வித்து

படம் - 21



வேதாகமத்தின்  
மாபெரும் சத்தியங்கள்



# வேதாகமத்தின் மாபெரும் சுத்தியங்கள்

## படம் : # 21

### ஸ்தீரியின் வித்து சர்ப்பத்தின் வித்து

**உங்கள் கவனத்திற்கு :** ஒவ்வொரு வசனக்குறிப்பையும், தயவுசெய்து உங்கள் வேதாகமத்திலிருந்து முழுமையாக வாசித்தறியவும்.

கிறிஸ்துவுக்குள் பிரியமான சகோதர, சகோதரிகளே !

இன்று நாம் ஏதேன் தோட்டத்தில், மனித வரலாறு துவங்கின  
பொழுது தேவன் பேசின ஒரு தீர்க்கதரிசனத்தை பற்றி  
தியானிப்போம்.



ஆம், இந்த தீர்க்கதரிசனமானது, மனுக்குலத்தின் தாயாகிய ஏவாள், தேவனுடைய வார்த்தைகளுக்கு கீழ்ப்படியாதபடி சர்ப்பத்தின் மூலம் வஞ்சிக்கப்பட்டு, பாவத்தில் வீழ்ந்து, ஆதாழம் ஏவாளுடைய வழியில் அவளுடைய அடிச்சுவடுகளை பின் பற்றி நடக்க முடிவு செய்த பின் (1 தீமோத்தேய 2:14) சொல்லப்பட்டது.

ஆம், இதை குறித்த வசனத்தை நாம் வாசிக்கையில்-  
**ஆதியாகமம் 3:15**

“உனக்கும் ஸ்திரிக்கும், உன் வித்துக்கும் அவள் வித்துக்கும் பகை உண்டாக்குவேன். அவர் உன் தலையை நசுக்குவார், நீ அவர் குதிங்காலை நசுக்குவாய் என்றார்.”

- இந்த இரண்டு சந்ததிகளும் யாரை குறிக்கிறது ?  
→ இந்த தீர்க்கதற்சனத்தின் மூலம் சொல்லப்படுவது என்ன ?

இதற்கான பதிலை கற்றுக்கொள்ள முன் வசனங்கள் சிலவற்றை வாசிப்போம்-

### **ஆதியாகமம் 3:9-14**

“அப்பொழுது தேவனாகிய கர்த்தர் ஆதாமைக் கூப்பிட்டு, நீ எங்கே இருக்கிறாய் என்றார். அதற்கு அவன் - நான் நிர்வாணியாயிருப்பத்தால் பயந்து, ஒளித்துக்கொண்டேன் என்றான்.



அப்பொழுது அவர்..... நீ நிர்வாணி என்று உனக்கு அழவித்தவன் யார்? புரிக்கவேண்டாம் என்று நான் உனக்கு விலக்கின விருட்சத்தின் கனியைப் புரித்தாயோ என்றார். அதற்கு ஆதாம்: எனதுடனே இருக்கும்படி தேவரீர் தந்த ஸ்திரியானவள் அவ்விருட்சத்தின் கனியை எனக்கு கொடுத்தாள், நான் புரித்தேன் என்றான். அப்பொழுது தேவனாகிய கர்த்தர் ஸ்திரியை நோக்கி: நீ இப்படிச் செய்தது என்ன என்றார். ஸ்திரியானவள் - சர்ப்பம் என்னை வஞ்சித்தது, நான் புரித்தேன் என்றாள். அப்பொழுது தேவனாகிய கர்த்தர் சர்ப்பத்தைப் பார்த்து, நீ இதைச் செய்தபடியால் சகல நாட்டு மிருகங்களிலும், சகல காட்டு மிருகங்களிலும் சபிக்கப்பட்டிருப்பாய். நீ உன் வயிழ்நீணால் நகர்ந்து, உயிரோடிருக்கும் நாளெல்லாம் மண்ணைத்தின்பாய்.”

ஆம், இங்கு நாம் தீர்க்கதறிசனத்திற்கான பின்னணியை காண்கிறோம்.

15 - ஆம் வசனத்தில் காணப்படுகிற “உன் வித்து” என்பது சர்ப்பத்தின் (சாத்தானுடைய) வித்தை குறிக்கிறது.

இங்கு “வித்து” என்ற வார்த்தைக்கு சந்ததி என்று பொருள்.



**அப்யடியானால், சொல்லப்பட்டிருக்கிற “சர்ப்பத்தின் சந்ததி யாரை குறிக்கும் ?**



அதே சமயம். “ஸ்த்ரீயின்” சந்ததி யாரை குறிக்கும் ?

இந்த தீர்க்கதறிசனம் அடையாள பாலையில்



**“சர்ப்பத்தின் தலையை நகுக்கப்போகிற”**

(ஏனென்றால், சர்ப்பமானது தலையில் அடிக்கப்படும் பொழுது மரிக்கிறது) (அ) அழிக்கிற மீட்பரை குறித்து பேசுகிறது.

இங்கு சொல்லப்பட்டிருக்கிற  
**“சர்ப்பம்”** உண்மையில் வஞ்சகனாகிய -  
சாத்தானை குறிக்கும்.

( 2 கொரிந்தியர் 11:3 - “... சர்பமானது தன்னுடைய தந்திரத்தினாலே ஏவாளை வஞ்சித்தது போல...” )



**அப்யடியிருக்க, “ஸ்த்ரீயின் (அவள்) வித்து” யாராக இருக்கக்கூடியும் ?**

ஆரம்பத்தில் ஏவாள் தன்னுடைய முதல் குமாரனாகிய காய்னை சொல்லப்பட்ட “வித்தாக” நம்பினதை வாசிக்கிறோம் -


**ஆதீயாகமம் 4:1** - “ஆதாம் தன் மனைவியாகிய ஏவாவை அற்ந்தான், அவள் கர்ப்பவதீயாகி காயினை பெற்று, கர்த்தரால் ஒரு மனுவினை பெற்றேன் என்றாள்”

ஆனால், காயீன் ஆபோலை கொன்றதை ஏவாள் கண்ட பொழுது, காயினை பற்றி அவள் கொண்டிருந்த நம்பிக்கை ஒரு கசப்பான முடிவுக்கு வந்தது.



அதற்கு பின்பு, முதலாம் உலகத்தில் ஒரு நீண்ட காலம் வேறொன்றும் வெளியாக்கப்படாத நிலையில் கடந்து சென்றது.

பின்பு இரண்டாம் உலகில் “**வேறே தேவர்களை சேவித்த...**”  
**(யோசவா 24:2)** ஆபிராமை தேவன் ஊர் தேசத்திலிருந்து அழைத்து அவரிடத்தில் ஒரு வாக்குத்தத்தம் செய்ததை வாசிக்கிறோம்.



### **ஆதீயாகமம் 12:1-3**

“**கர்த்தர் ஆபிராமை நோக்கி: நீ உன் தேசத்தையும், உன் இனத்தையும், உன் தகப்பனுடைய விட்டையும் விட்டுப் புறப்பட்டு, நான் உனக்குக் காணபிக்கும் தேசத்துக்குப் போ.**

நான் உன்னைப் பெரிய ஜாதியாக்கி, உன்னை ஆசீர்வதித்து, உன் பேரைப் பெருமைப்படுத்துவேன்; நீ ஆசீர்வாதமாய் இருப்பாய். பூமியிலுள்ள வம்சங்களெல்லாம் உனக்குள் ஆசீர்வதிக்கப்படும் என்றார்.”

ஆம், பின்னாளில் “ஆபிரகாம்” - என்று மாறின ஆபிராமிடத்தில் இங்கு ஒரு மாபெரும் வாக்குத்தத்தம் பண்ணப்பட்டது.


அதில் தேவன் ஆபிரகாமின் சந்ததியை “பெரிய ஜாதியாக்கி, பூமியிலுள்ள வம்சங்களெல்லாம் உனக்குள் ஆசீர்வதிக்கப்படும்” என்று சொல்கிறார்.

**ஆனால், இவை அனைத்தும் நிறைவேற ஆபிரகாமுக்கு ஒரு குமாரன் - சுதந்தரவாளி இருப்பது அவசியமாகிறது.**

ஆபிரகாம் (ஆபிராமாக இருந்த பொழுது) ஒரு குமாரனை பெற்றெடுக்க அநேக வருடங்கள் காத்திருந்த பின், தனக்கு வாரிசு இல்லாத நிலையில், தனக்கும் தன்னுடைய வாக்குத்தத்தத்திற்கும் சுதந்தரவாளியாக (அ) வாரிசாக..... தன்னுடைய பிரதான ஊழியக்காரன் இருக்கக்கூடிய என்று நினைத்ததை வாசிக்கிறோம்.

### ஆதியாகமம் 15:2-3

“அதற்கு ஆபிராம்: கர்த்தராகிய ஆண்டவரே, அடியேனுக்கு என்ன தருவீர் ? நான் பின்னையில்லாமல் இருக்கிறேனே; தமஸ்கு ஊரானாகிய இந்த எலியேசர் என் வீட்டு விசாரணைக்கர்த்தனாய் இருக்கிறானே என்றான். பின்னும் ஆபிராம்: ....



...தேவர் எனக்குப் புத்திரசந்தானம் அருளாவில்லை; இதோ என் விட்டிலே பிறந்த பிள்ளை எனக்கு சுதந்தரவாளியாய் இருக்கிறான் என்றான்.”

ஆனால், அவரிடம் வாக்குத்தத்தத்தின் சுதந்தரவாளி (அ) வாரிசு யார் என்பதை தேவன் தெளிவுப்படுத்தினதை வாசிக்கிறோம்.

**ஆதியாகமம் 15:4** - “அப்பொழுது கர்த்தருடைய வார்த்தை அவனுக்கு உண்டாகி: இவன் உனக்குச் சுதந்தரவாளியல்ல, உன் கர்ப்பப்பிறப்பாமிருப்பவனே உனக்கு சுதந்தரவாளியாவான் என்று சொல்லி....”

ஆம், அவரிடம் வாக்குத்தத்தத்தின் சுதந்தரவாளியாக (அ) வாரிசாக, அவருக்கு பிறக்கிற குமாரன் இருப்பார் என்று தெளிவாக உணர்த்தப்பட்டது. ஆனால், தொடர்ந்து அநேக வருடங்கள் பொறுமையாக காத்திருந்த பின்பு அவருடைய மனைவியாகிய சாராய் அவருக்கு ஒரு குமாரனை பெற்றெடுக்க முடியாமல் போனதை உணர்ந்து, ஒரு ஆலோசனை செய்ததை வாசிக்கிறோம்.

### ஆதியாகமம் 16:2-4

“சாராய் ஆபிராஹை நோக்கி: நான் பிள்ளைபெறாதபடிக்குக் கர்த்தர் என் கர்ப்பத்தை அடைத்திருக்கிறார்; என் அடிமைப்பெண்ணோடே சேரும்,...ஆகாரோடே சேர்ந்தபோது, அவன் கர்ப்பந்தரித்தாள்...”



ஆம், சாராயுடைய அடிமையாகிய - ஆகார் மூலமாக, ஆபிராமுக்கு ஒரு குமாரன் பிறந்தான். அவன் இஸ்மாவேல் என்று அழைக்கப்பட்டான்.

இதன் மூலம் இறுதியாக வாக்குத்தத்தத்தின் சுதந்தரவாளி (அ) வாரிசு பிறந்ததாக ஆபிராம் நினைத்தார். அப்பொழுது ஆபிராமுக்கு 86 வயதாகியிருந்தது. (ஆதியாகமம் 16:15-16)

பின்பு அவருடைய மனைவியாகிய சாராய்க்கு 90 வயதான பொழுது, ஆபிராமுக்கு 99 வயதாகியிருந்தபொழுது, ஒரு நாள் அங்கு சம்பவித்ததை நாம் வாசிக்கையில்,

### ஆதியாகமம் 17:16-17

“நான் அவரை ஆசீர்வதித்து, அவளாலே உனக்கு ஒரு குமாரனையும் தருவேன், அவள் ஜாதிகளுக்குத் தாயாகவும், அவளாலே ஜாதிகளின் ராஜாக்கள் உண்டாகவும், அவரை ஆசீர்வதிப்பேன் என்றார்.



அப்பொழுது ஆபிரகாம் முகங்குப்புற விழுந்து நகைத்து.... நானுவயதானவனுக்குப் பிள்ளை பிறக்குமோ? தொண்ணுறு வயதான சாராள் பிள்ளை பெறுவானோ? என்று தன் இருதயத்திலே சொல்லிக்கொண்டு...”

இங்கு, இந்த வயதிலும் ஆபிரகாமுக்கு அவருடைய அன்பு மனைவியாகிய சாராள் மூலமாக ஒரு குமாரன் கிடைப்பான் என்ற உறுதியை தேவனிடத்திலிருந்து ஆபிரகாம் பெறுகிறார். இது ஆபிரகாமுக்கு “நகைப்பையும்”, அவநம்பிக்கையும் ஏற்படுத்தியது.

 அவர் இது நகைப்புக்குரிய காரியமாக நினைத்தார்.

அதேனென்றால், சாராள் 90 வயதை கடந்தவளாகவும் குழந்தை பெறுவதற்கான தகுதியை இழந்தவளாகவும் இருந்ததை வாசிக்கிறோம்.



### **ஆதியாகமம் 18:12**

“ஆகையால் சாராள் தன் உள்ளத்திலே நகைத்து: நான் கிழவியும். என் ஆண்டவன் முதிர்ந்த வயதுள்ளவருமான பின்பு, எனக்கு இனபம் உண்டாயிருக்குமோ என்றாள்.”

ஆம், இது தேவனிடத்திலிருந்து கேட்ட நகைப்புக்குரிய காரியம் என்று ஆபிரகாம் நினைத்ததுமல்லாமல்; மேலும், சர்ர பிரகாரமாக சாராள் குழந்தை பெறும் தகுதி இல்லாமல் இருப்பதை உணர்ந்து, தனக்கு சுதந்தரவாளி (அ) வாரிசாக இஸ்மயேல் என்று நம்பினதை வாசிக்கிறோம்.

**ஆதியாகமம் 17:18** - “ இஸ்மயேல் உமக்கு முன்பாகப் பிழைப்பானாக என்று ஆபிரகாம் தேவனிடத்தில் விண்ணப்பம் பண்ணினான்”

ஆனால், தேவன் தெளிவாக கூறினதை நாம் வாசிக்கையில் -

### **ஆதியாகமம் 17:19**

“அப்பொழுது தேவன்: உன் மனைவியாகிய சாராள் நிச்சயமாய் உனக்கு ஒரு குமாரனைப் பெறுவாள், அவனுக்கு ஈசாக்கு என்று பேரிஞ்சுவாயாக, என் உடன்படிக்கையை அவனுக்கும் அவனுக்குப் பின்வரும் அவன் ஸ்ந்ததிக்கும் நித்திய உடன்படிக்கையாக ஸ்தாபிப்பேன்.”



ஆம், இவையனெத்தும் ஆபிரகாமுக்கு முற்றிலும் நம்பமுடியாதவைகளாக தோன்றின. ஆனால், மாதங்கள் கடந்த பொழுது...அவர் சாராள் கருவற்ற “அதிசயத்தை” கண்டார், முற்றிலும் நம்ப முடியாதவைகளாகிய

அனைத்தும்.....நம்பக்கூடியவைகளாக மாற துவங்கியது.

அதன் பின்பு ஈசாக்கின் பிறப்பின் மூலம் தேவன் மீதான ஆபிரகாமுடைய விசுவாசம் ஒவ்வொரு நாளும் உறுதியாக வளர்ந்தது. இது தேவன் அவரை சோதிக்க முடிவு செய்தது வரை தொடர்ந்தது. பின்பு நாம் வாசிக்கையில் -



### ஆதியாகமம் 22:1-2

“இந்தக் காரியங்கள் நடந்த பின்பு, தேவன் ஆபிரகாமைச் சோதித்தார்; எப்படியெனில், அவர் அவனை நோக்கி: ஆபிரகாமே என்றார்; அவன்: இதோ அடியேன் என்றான். அப்பொழுது அவர்: உன் புத்தரனும் உன் ஏககுதனும் உன் நேசகுமாரனுமாகிய ஈசாக்கை நீ இப்பொழுது அழைத்துக் கொண்டு, மேர்யா தேசத்துக்குப் போய், அங்கே நான் உனக்குக் குறிக்கும் மலைகள் ஒன்றின்மேல் அவனைத் தகனபலியாகப் பலியிடு என்றார்.”


இப்பொழுது, “இந்தக் காரியங்கள் நடந்த பின்பு” என்பது முன்னதாக 21 ஆம் அதிகாரத்தில் நடந்தவைகளை குறிக்கிறது - ஈசாக்கின் பிறப்பு, வளர்ச்சி, பால் மறந்தநாளிலே, நடைபெற்ற விசேஷ விருந்து மற்றும் அந்த விருந்தில் சம்பவித்த காரியங்களும்.

இதை குறித்து நாம் வாசிக்கையில்,

### ஆதியாகமம் 21:8-12

“பிள்ளை வளர்ந்து, பால் மறந்தது. சாக்கு பால் மறந்தநாளிலே ஆபிரகாம் பெரிய விருந்து பண்ணினான். பின்பு எகிப்து தேசத்தாளாகிய ஆகார் ஆபிரகாழக்குப் பெற்ற குமாரன் பரியாசம்பண்ணுகிறதைச் சாராள் கண்டு, ஆபிரகாமை நோக்கி: இந்த அடிமைப் பெண்ணையும் அவள் மகனையும் புறம்பே தள்ளும், இந்த அடிமைப் பெண்ணின் மகன் என் குமாரனாகிய சாக்கோடே சுதந்தரவாளியாயிருப்பதில்லை என்றாள். தன் மகனைக்குறித்துச் சொல்லப்பட்ட இந்தக் காரியம் ஆபிரகாழக்கு மிகவும் துக்கமாயிருந்தது. அப்பொழுது தேவன் ஆபிரகாமை நோக்கி, அந்தப் பிள்ளையையும், உன் அடிமைப்பெண்ணையும் குறித்துச் சொல்லப்பட்டது உனக்குத் துக்கமாயிருக்கவேண்டாம், சாக்கினிடத்தில் உன் சந்ததி விளங்கும், ஆதலால் சாராள் உனக்குச் சொல்வதெல்லாவற்றையும் கேள்.”

ஆம், இஸ்மவேல் சாக்கை பரியாசம் பண்ணினான் அதை சாராய் பார்த்தபொழுது, மிகவும் வருத்தப்பட்டு ஆபிரகாமிடம் அவனையும் அவனுடைய தாயையும் வீட்டிலிருந்து துரத்தி விடும்படி கேட்டு கொண்டாள்.



இது ஆபிரகாமை மிகுந்த வருத்தத்திற்குள்ளாகியது, காரணம் இஸ்மவேலும் அவருடைய குமாரனாக இருந்தான். ஆனால், சாராள் சொல்லுகிறபடி ஆபிரகாம் செய்வேண்டும் என்று தேவன் அவருக்கு அறிவுறுத்தினார். அவர் அதற்கு கீழ்ப்படிந்து மறுநாள் காலையில் ஆகார் மற்றும் இஸ்மவேலை, அப்பம் மற்றும் தண்ணீருடன் அனுப்பினார்.

இப்படியாக, இப்பொழுது வீட்டில் ஈசாக்கு மாத்திரம் இருக்கையில்;  
இதை தேவன் அறிந்து அவர் கூறின வார்த்தைகளையும்  
வாசிக்கிறோம் -


**“உன் புத்தினும் உன்**

**ஏக்கத்தும் உன்**

**நேசக்குமாரனுமாகிய ஈசாக்கை நீ  
அழைத்து கொண்டு.....”**



**இப்பொழுது  
ஆழ்காம் என்ன  
செய்தார் ?**



ஓரு வேளை  
ஆழ்காழுடைய இடத்தில்  
நீங்கள் இருந்தால்  
நீங்கள் என்ன  
செய்திருப்பீர்கள் ?

**நீங்கள் உங்கள் குழந்தையை அழைத்து தூரத்தில்  
உள்ள மலைக்கு சென்று.....**

**பின்பு அவனை தேவனுக்கான தகன பலியாக  
பலியிழுவீர்களா ?**

இந்த காரியத்தை சிறிது நேரம் உங்கள் கண்களை மூடி கற்பனை  
செய்து பாருங்கள்.

**→ ஆனால், இது உண்மை.**



**இது ஒரு கற்பனை கதையோ அல்லது வெறும்  
கதையோ அல்ல. ஆபிரகாம் தேவனுக்கு கீழ்ப்படிந்தார்.**

அதே சமயம், ஈசாக்குடனான் தன்னுடைய பயணத்தை சாராளிடம்  
தெரிவிக்கையில் வருத்தமும், ஏமாற்றமும் தன்னுடைய முகத்தில்  
வெளிப்படாதபடி பார்த்து கொண்டிருப்பார்.

ஓரு வேளை அவர் - “தேவன் என்னிடத்தில் கேட்ட பலியை  
செலுத்துவதற்கு முன்று நாள் பயணமாக பிள்ளையை என்னோடுகூட  
அழைத்து செல்கிறேன்....” என்று சொல்லியிருக்கலாம்.

அதற்கு பின்பு ஆபிரகாம் தேவையானவைகளை ஆயத்தப்படுத்தி கொண்டு தேவன் குறிப்பிட்ட மலையாகிய - மோரியாவை நோக்கி தன் பயணத்தை தொடர்ந்தார்.



பின்பு பயணத்தின் மூன்றாம் நாளில் மோரியா மலை அருகே வந்த பொழுது, அவர் தம்முடைய வேலைக்காரரை நோக்கி தூரத்தில் காத்திருக்கும் படியும், அதே சமயம் ஒரு விசேஷமான காரியத்தையும் கூறினார். ஆபிரகாம் வேலைக்காரரிடம் கூறின வார்த்தைகளை நாம் வாசிக்கையில்,

### ஆதியாகமம் 22:5

“அப்பொழுது ஆபிரகாம் தன் வேலைக்காரரை நோக்கி: நீங்கள் கழுதையை நிறுத்தி இங்கே காத்திருங்கள், நானும் பிள்ளையாண்டானும் அவ்விடமட்டும் போய், தொழுதுகொண்டு, உங்களிடத்திற்குத் திரும்பி வருவோம் என்றான்.”

இங்கு, தேவன் அவரிடம் மிக தெளிவாக ஈசாக்கை “தகன பலியாக” கேட்டிருந்த போதிலும், ஆபிரகாமுடைய விசுவாசத்தை நீங்கள் கவனித்தீர்களா ?



### இந்த விசுவாசம் அவருக்கு எப்படி வந்தது ?

தான் பலியிட போவது ஈசாக்கு என்று அவர் அறிந்திருந்த போதிலும் இந்த வார்த்தைகளை அவரால் எப்படி சொல்ல முடிந்தது?

நிச்சயமாக, ஆபிரகாம் பொய் சொல்லியிருக்க வாய்ப்பில்லை.

சரி, இப்பொழுது ஆபிரகாழுக்கு என்ன நேர்ந்திருக்கலாம் என்பதை அவருடைய மனதை ஆழமாக நாம் சோதித்து பார்க்கலாம் –

- ஆபிரகாம் இரண்டு இரவுகளை.....மோரியாவை நோக்கின தம்முடைய பயணத்தில் தூக்கம் இல்லாமல் கழித்தார்.
- அந்த இரவுகள் முழுவதும் விழித்திருந்தபடி தேவன் தம்முடைய அண்பான குமாரன் ஈசாக்கை பலியாக கேட்டதின் நோக்கம் குறித்து சிந்தித்திருக்கலாம்.
- இதே தேவன்.....�சாக்கின் பிறப்பிற்கு சில வருடங்களுக்கு முன்பு அவர் மூலம் உருவாகும் தம்முடைய சந்ததியை ஆசீர்வதிப்பதற்கான வாக்குத்தத்தம் பண்ணினார் அல்லவா?
- ஈசாக்கினுடைய பிறப்பு.....சாராள் குழந்தையை பெற்றெடுக்கும் வயது மற்றும் தகுதியை கடந்திருந்த பொழுது வெளியான தேவ வல்லமையின் அற்புதம் அல்லவா ?

### **ஆதியாகமம் 18:11-12**

“...ஸ்திரீகளுக்குள்ள வழிபாடு சாரானுக்கு நின்றுபோயிற்று.  
ஆகையால் சாராள் தன் உள்ளத்திலே நகைத்து...”

- இவை அனைத்திற்கும் பின்பு தேவன்..... அப்படிப்பட்ட குமாரனை “தகன பலியாக” கேட்கிறாரா?

ஆம், இந்த காரியங்களை அவர் சிந்திக்கும் பொழுது வானத்தை அண்ணார்ந்து பார்த்து “வானங்களையும்” மற்றும் “தேவனுடைய மகிழமையையும்” பார்த்திருக்கையில் அவருடைய மனதில் இந்த சிந்தனை தோன்றியது... எப்படியாவது

....தேவன் என்னுடைய  
குமாரனை உயிருடன்  
திரும்ப  
தருவார் என்பது.



அவருக்கு அது எப்படி என்று தெரியவில்லை. ஆனால், தேவன் செய்வார் என்று அறிந்திருந்தார்; அதை அவர் நம்பினார்.

### இவை அனைத்தும், விசுவாசம் நிறைந்த அந்த வார்த்தைகளை வேலைக்காரர்டம் சொல்லுவதற்கு காரணமாயிருந்தது.

 ஆம், மரித்தோரிலிருந்து உயிர்த்தெழும் அந்த மாபெறும் அதிசயத்தை முதன் முதலாக ஆபிரகாம் கற்பனை செய்தார்.

ஆனாலும், அவருடைய விசுவாசத்திற்கான இறுதி பரீட்சை இன்னும் நடைபொறாமல் இனி மேல் நடைபெறுவதாக இருந்தது. இதை குறித்து வாசிக்கையில் –

#### ஆதியாகமம் 22:9-10

“தேவன் அவனுக்குச் சொல்லியிருந்த இடத்துக்கு வந்தார்கள், அங்கே ஆபிரகாம் ஒரு பலிபீடத்தை உண்டாக்கி கட்டைகளை அடுக்கி, தன் குமாரனாகிய ஈசாக்கைக் கட்டி அந்தப் பலிபீடத்தில் அடுக்கிய கட்டைகளின்மேல் அவனைக்கிடத்தினான். பின்பு ஆபிரகாம் தன் குமாரனை வெட்டும்படிக்குத் தன் கையை நீட்டிக் கத்தியை எடுத்தான்.”

ஆம், அவருடைய விசுவாசத்தின் இறுதி நிலைக்கு ஆபிரகாம் இந்த தருணத்தில் வந்திருந்தார். அவர்கள் பலி செலுத்த வேண்டிய இடத்திற்கு வந்திருந்தனர்.

மலை ஏறுகையில் ஈசாக்கு தன்னுடைய தகப்பனிடம் பின் வரும், பெரிதும் அஞ்சப்பட்ட கேள்வியை கேட்டார்,

#### ஆதியாகமம் 22:7

“...இதோ, நெருப்பும் கட்டையும், இருக்கிறது, தகனபலிக்கு ஆட்டுக்குட்டி எங்கே என்றான்.”



நிச்சயமாக இந்த கேள்வி ஆபிரகாமின் தொண்டையை அடைத்திருக்க வேண்டும். ஆனாலும், அவர் விசுவாசத்துடன் பதில் அளிப்பதை வாசிக்கிறோம்.

### ஆதியாகமம் 22:8

“அதற்கு ஆபிரகாம்: என் மகனே, தேவன் தமக்குத் தகனபலிக்கான ஆட்டுக்குட்டியைப் பார்த்துக்கொள்வார் என்றான்....”

பின்பு, ஆபிரகாம் பலிபீட்த்தை கட்டினார். இப்பொழுது ஆபிரகாம் ஈசாக்கினிடம்



### அவரே அந்த பல்

- என்ற உண்மையை சொல்லுவதற்கான தருணம் வந்தது.

நாம் சற்று கற்பனை செய்து பார்க்கும் பொழுது, அந்த பலிபீட்த்தை கட்டின பின்பு ஆபிரகாம் திரும்பி தன்னுடைய குமாரனை அழைத்து, பின் வருமாறு சொல்லியிருக்க வேண்டும் -



“என் மகனே ஈசாக்கு, என்னிடம் நீ பலியை பற்றி கேட்டாயே நினைவு இருக்கிறதா ?

**இப்பொழுது பலிபீடம் பலிக்காக ஆயத்தப்பட்டு காத்திருக்கிறது.**

இப்பொழுது, இந்த பலிபீடத்தின் மேல் நான் பலியிரும்படி தேவன் என்னிடத்தில் கேட்ட பலி என்னவென்று உணக்குத் தெரியுமா ?”

இதற்கு, பின் வருமாறு ஈசாக்கு பதில் சொல்லிருக்க வேண்டும்,



“அப்பா, தேவன் பலியை தருவார் என்ற நீங்கள்தானே என்னிடம் சொன்னிர்கள். நான் எந்த ஆட்டுக்குட்டியையும் இது வரைக்கும் காணவில்லையே, ஆட்டுக்குட்டி எங்கே ?”

இப்பொழுது ஆபிரகாம், உணர்ச்சிவசப்பட்ட தொனியில் பின் வருமாறு பதிலளித்திருக்க வேண்டும்,



“என் மகனே....தேவன் தனக்காக நமக்கு ஏற்படுத்தி கொடுத்த அந்த ஆடு ..... நீதான்.”

**இது மிகப்பெரிய அதிர்ச்சியை ஈசாக்குக்கு ஏற்படுத்தியிருக்கக்கூடும்.**

ஆனால், அவர் வெகு சீக்கிரத்தில் தன் தகப்பன் இந்த காரியத்தில் தேவன் மேல் வைத்திருந்த முழுமையான விசுவாசத்தை உணர்ந்தார்.



பின்பு தன்னுடைய சிறு வயது முதல் நம்பும் படியாக போதிக்கப்பட்டு, ஆராதித்திருந்த மகா இரக்கமும் அன்பும் நிறைந்த தேவனுடைய சித்தத்திற்கு தன்னையும் முழுமையாக ஒப்புக்கொடுக்க முன் வந்தார்.

இவ்விதமாக, தன்னுடைய கை, கால்கள் கட்டப்பட்ட நிலையில் பலிபீட்தின் மேல் கிடத்தப்பட்டார்.

**.....பின்பு ஆபிரகாம் தனக்கான சோதனையின் இறுதி கட்டத்தை சந்தித்தார்.**



அவர் தன்னுடைய பையிலிருந்து பட்டயத்தை எடுத்து பாறையின் மீது அதை தீட்டியிருக்க வேண்டும். பின்பு ஒரு கையை ஈசாக்கின் கழுத்தில் போட்டு, பட்டை தீட்டிக் கொண்டிருந்த மற்றொரு கையை உயர்த்தினார்.



அந்த சமயம் தேவன் “கர்த்தருடைய தூதன்” மூலமாக நிறுத்தினதை வாசிக்கிறோம்

### **ஆதியாகமம் 22:12**

“....பிள்ளையாண்டான்மேல் உன் கையைப்போடாதே...”

(பிள்ளையின் கழுத்தில் மேல் இருக்கும் உன் கையை எடு) அவனுக்கு ஒன்றும் செய்யாதே (கத்தியை கீழே போடு)

**இவ்விதமாக ஆபிரகாம் - “விசுவாசத்தின் தந்தையானார்”**

இது ஒரு விசேஷமான பயணமாக - விசேஷமான பாடத்தை ஆபிரகாமம் காட்டிலும் மகா பெரிதான் ஆசீர்வாதம் வாக்குத்தத்தம் பண்ணப்பட்ட நமக்கு போதிக்கிறது.



**அப்படியானால், நம்முடைய விசுவாசம் எப்படிப்பட்டதாக இருக்கவேண்டும் என்று கற்பனை செய்து பாருங்கள்.**

இவைகளை சொன்ன பிறகு தேவன் பின் வரும் வாக்குத்தத்தத்தை ஆபிரகாமிடம் பண்ணினார்.

### ஆதியாகமம் 22:15-18

“கர்த்தருடைய தூதனானவர் இரண்டாந்தரம் வானத்திலிருந்து ஆபிரகாமைக் கூப்பிட்டு: நீ உன் புத்திரன் என்றும், உன் ஏக சுதன் என்றும் பாராயல் அவனை ஒப்புக்கொடுத்து இந்தக் காரியத்தைச் செய்தபடியால். நான் உன்னை ஆசீர்வதிக்கவே ஆசீர்வதித்தது, உன் சந்ததியை வானத்து நட்சத்திரங்களைப்போலவும், கடற்கரை மணலைப்போலவும் பெருகவே பெருகப்பண்ணுவேன் என்றும். உன் சந்ததியார் தங்கள் சத்துருக்களின் வாசல்களைச் சுதந்தரித்துக்கொள்ளுவார்கள் என்றும், நீ என் சொல்லுக்குக் கீழ்ப்படிந்தபடியினால், உன் சந்ததிக்குள் பூமியிலுள்ள சகல ஜாதிகளும் ஆசீர்வதிக்கப்படும் என்றும் என்பேரில் ஆணையிட்டேன் என்று கர்த்தர் சொல்லுகிறார் என்றார்.”



இது “ஆபிரகாமின் வாக்குத்தத்தம்” என்று அழைக்கப்படுகிறது.

**தேவன் ஆபிரகாமிடம் அவருடைய “சந்ததி” (பிள்ளைகள்) “வானத்தின் நட்சத்திரங்கள் போலவும், கடற்கரை மணலைப் போலவும் இருப்பார்கள்” என்று வாக்களித்தார்.**



## இது எதை குறிக்கிறது ?

இது ஆபிரகாமின் சந்ததியில் வரும் இரண்டு வகுப்பாரை குறிக்கும்.



இவர்கள் மூலம் தேவன் “பூமியில் உள்ள சகல ஜாதிகளையும்” ஆசீர்வதிப்பார்.

**ஆபிரகாமின் சந்ததியில் வரும் இந்த இரு வகுப்பார் யாவர் ?**

இதை வாசிக்கையில்,

**ஆபிரகாமின் சந்ததியில் வரும் முதல் வகுப்பார் -**  
“....வானத்தின் நட்சத்திரங்களை போல.....”  
**இருப்பார்கள்.**



**இவர்கள் யாரை குறிக்கிறார்கள் ?**

வேதத்தில் “வானம்” என்ற வார்த்தைக்கு, கண்ணுக்கு தெரியாத ஆவிக்குரிய அரசாட்சி என்று வாசிப்பதை நாம் நினைவில் கொள்ள வேண்டும்.



**மததேய 24:35** - “...வானமும் பூமியும் ஒழிந்துபோம் என் வார்த்தைகளோ ஒழிந்துபோவதில்லை.”

இதன் மூலம், ஆபிரகாமின் இந்த “சந்ததி” யானது ஆவிக்குரிய சந்ததியை குறிக்கும்.

இதற்கான பதிலை நாம் வாசிக்கும் பொழுது,

**கலாத்தியர் 3:7**

“ஆகையால் விசவாச மார்க்கத்தார்கள் எவர்களோ அவர்களே ஆபிரகாமின் பிள்ளைகளென்று அறிவிர்களாக....”

ஆம், தேவனிடத்தில் விசவாசமாயிருக்கிற கிறிஸ்தவர்கள். “விசவாசத்தினால்” ஆபிரகாமின் ஆவிக்குரிய பிள்ளைகளாகிறார்கள். இவர்களை குறித்து வாசிக்கையில் -

**எபிரெயர் 3:6**


“கிறிஸ்துவோ அவருடைய விட்டிற்கு மேற்பட்டவரான குமாரனாக உண்மையுள்ளவராயிருக்கிறார். நம்பிக்கையினாலே உண்டாகும் கதரியத்தையும் மேன்மை பாராட்டலையும் முடிவுப்பியந்தம்

உநுதியாய்ப் பற்றிக்கொண்டிருப்போமாகில் நாமே அவருடைய வீடாயிருப்போம்”

ஆம், இப்படியாக சபையானது ஆபிரகாமின் ஆவிக்குரிய பிள்ளைகளாக -

 “வானத்தின் நட்சத்திரங்களை போல” இருப்பார்கள்.

இப்பொழுது ஆபிரகாமின் சந்ததியில் இரண்டாம் வகுப்பாரை குறித்து பார்க்கும் பொழுது -

 **ஆபிரகாமின் சந்ததியில் இரண்டாம் வகுப்பார் - “கடற்கரை மணலைப் போல” இருப்பார்கள்.**

இவர்கள் யாரை குறிக்கிறார்கள் ?

பயன்படுத்தப்பட்டுள்ள அடையாளத்தின் மூலம், இவர்கள் ஆபிரகாமின் பிளைகளில் மனித மற்றும் மாம்சீக “சந்ததியை” குறிக்கிறார்கள். இவர்கள் தேவனிடத்தில் விசுவாசமாயிருந்த இஸ்ரவேலர்களாகிய - ஆபிரகாமின் மாம்சீக சந்ததியாவார்கள். இவர்களை குறித்து வாசிக்கையில் -

### எபிரெய் 3:5

“சொல்லப்படப்போகிற காரியங்களுக்குச் சாட்சியாக, மோசே பணிவிடைக்காரணாய், அவருடைய வீட்டில் எங்கும் உண்மையுள்ளவனாயிருந்தான்”



ஆம், ஆபிரகாமின் சந்ததியானது, கிறிஸ்துவுக்கு முன் தேவனிடத்திலிலும்.

தேவனுடைய வாக்குத்தத்தங்களின் மீதும் விசுவாசமாயிருந்த மோசே மற்றும் அவரை போன்றவர்களை குறிக்கும்.

ஆம், இவர்கள்

ஆபேல் துவங்கி யோவான் ஸ்நானகன் வரையிலான “ஊழிய வீட்டார்” ஆவார்கள்.



## இப்படி, ஆபிரகாம் மூலமாக ஆசீர்வதிக்கக்கூடிய சந்ததி.....ஏதேனுக்கு பிறகு மீண்டும் குறிக்கப்பட்டுள்ளது.

மேலும், இது ஒரு “ஆணையினால் கட்டப்பட்ட” வாக்குத்தத்தம் என்று தெளிவாக வாசிக்கிறோம் –

“...ஆசீர்வதிக்கப்படும் என்று என்பேரில் ஆணையிட்டேன் என்று கர்த்தர் சொல்லுகிறார்...”

இந்த “ஆணையினால் கட்டப்பட்ட” வாக்குத்தத்தத்தின் முக்கியத்துவத்தை குறித்து அப்போஸ்தலனாகிய பவுல் விளக்கும் பொழுது –

### எபிரெயர் 6:13-18

“ஆபிரகாமுக்கு தேவன் வாக்குத்தத்தம்பண்ணினபோது, ஆணையிடும்படி தம்மிலும் பெரியவர் ஒருவரும்மில்லாதபடியினாலே தமதுபேரிலே தானே ஆணையிடு....நிச்சயமாக நான் உன்னை ஆசீர்வதிக்கவே ஆசீர்வதித்து. உன்னைப் பெருகவே பெருகப்பண்ணுவேன் என்றார். அந்தப்படியே, அவன் பொறுமையாய்க் காத்திருந்து, வாக்குத்தத்தம் பண்ணப்பட்டதைப் பெற்றான். மனுவர் தங்களிலும் பெரியவர் பேரில் ஆணையிடுவார்கள், உறுதிபண்ணும்படிக்கு ஆணையிடுதலே கால விவாதத்திற்கும் முடிவு. அந்தப்படி. தேவனும் வாக்குத்தத்தம் பண்ணப்பட்டவைகளைச் சுதந்தரித்துக்கொள்ளுகிறவர்களுக்குத் தமது ஆலோசனையின் மாறாத நிச்சயத்தைப் பரிபூரணமாய்க் காண்பிக்கும்படி சித்தமுள்ளவராய், ஒர் ஆணையினாலே அதை ஸ்திரப்படுத்தினார். நமக்கு முன் வைக்கப்பட்ட நம்பிக்கையைப் பற்றிக்கொள்ளும்படி அடைக்கலமாய் ஒடிவந்த நமக்கு இரண்டு மாறாத விசேஷங்களினால் நிறைந்த ஆறுதலுண்டாகும்படிக்கு எவ்வளவேனும் பொய்யுரையாத தேவன் அப்படிச் செய்தார்.”

ஆம், தேவனுக்கு இரு காரியங்கள் முடியாதவைகளாக இருக்கிறது –

 ....அவரால் பொய் சொல்ல முடியாது....

 ....அவரால் ஒரு உடன்படிக்கையை முநிக்க முடியாது....

“இந்த வாக்குத்தத்தம்” உறுதிப்படுத்தப்பட்டு உத்திரவாதம் அளிக்கப்பட்டுள்ளது.

இது எப்பொழுது நிறைவேற்றப்படும் ?

## எனைல், இது ஆபிரகாமினுடைய வாழ்நாளில் நிறைவேற்றப்படவில்லை.

ஆனால். அவருக்குப்பின் வந்த இரண்டு சந்ததிகளுக்கு மீண்டுமாக உறுதிப்படுத்தப்பட்டது. ஆம், அது அவருடைய குமாரனாகிய சாக்கிடமும், பேரனாகிய யாக்கோபினிடமும், மீண்டும் உறுதிப்படுத்தப்பட்டது என்று வாசிக்கிறோம் –

### ஆதியாகமம் 26:5 / 28:14



“நான் உன் சந்ததியை வானத்தின் நட்சத்திரங்களைப்போலப் பெருகப்பண்ணி, உன் சந்ததிக்கு இந்த தேசங்கள் யாவையும் தருவேன்; உன் சந்ததிக்குள் பூமியிலுள்ள சகல ஜாதிகளும் ஆசீர்வதிக்கப்படும் என்றார்.”



“உன் சந்ததி பூமியின் தூணைப்போலிருக்கும்; நீ மேற்கேயும், கிழக்கேயும், வடக்கேயும், தெற்கேயும் பரம்புவாய்; உனக்குள்ளும் உன் சந்ததிக்குள்ளும் பூமியின் வம்சங்களொல்லாம் ஆசீர்வதிக்கப்படும்.”

ஆம், “ஆபிரகாமின் வாக்குத்தத்தம்” பற்றின உறுதிப்படுத்தப்படுதல்..... இது ஆபிரகாமின் மரணத்திற்கு பின்பும் செய்யப்பட்டது.

பின்பு சில நூற்றாண்டுகளுக்கு பின் சங்கீதக் காரணாகிய தாவிது இந்த “வாக்குத்தத்தத்தை” நினைவுகூறுகையில் –

### சங்கீதம் 105:8-11

“ஆயிரந்தலைமுறைக்கென்று அவர் கட்டனையிட்ட வாக்கையும், ஆபிரகாமோடே அவர் பண்ணின உடன்படிக்கையையும், அவர் சாக்குக்கு இட்ட ஆணையையும் என்றென்றைக்கும் நினைத்திருக்கிறார். அதை யாக்கோபுக்குப் பிரமாணமாகவும், இஸ்ரவேலுக்கு நித்திய உடன்படிக்கையாகவும் உறுதிப்படுத்தி – உங்கள் சுதந்தரபாகமான கானான் தேசத்தை உனக்குத் தருவேன் என்றார்.”



இவ்விதமாக, “ஆபிரகாமின் வாக்குத்தத்தம்” அடுத்த இரண்டு சந்ததிகளுக்கும் உறுதிப்படுத்தப்பட்டு நீடித்திருந்தது.

**யாக்கோபுக்கு பின்பு அந்த வாக்குத்தத்தத்தின் சுதந்தரவாளியாக**  
(அ) வாரிசாக யூதா இருந்ததை வாசிக்கிறோம் –



### ஆத்யாகமம் 49:8-10

“யூதாவே, சகோதரரால் புகழிப்படுவன் நீயே, உன் கரம் உன் சத்துருக்களுடைய பிடியின்மேல் இருக்கும், உன் தகப்பனுடைய புத்திரர் உன் முன் பணிவார்கள். யூதா பாலசிங்கம். நீ இரை கவர்ந்து கொண்டு ஏற்போனாய். என் மகனே, சிங்கம்போலும் கிழச்சிங்கம்போலும் மடங்கிப் படுத்தான் அவனை எழுப்புகிறவன் யார்? சமாதான கர்த்தர் வருமானம் செங்கோல் யூதாவை விட்டு நீங்குவதும் இல்லை, நியாயப்பிரமாணிக்கன் அவன் பாதங்களை விட்டு ஒழிவதும் இல்லை. ஐனங்கள் அவர்டத்தில் சேருவார்கள்.”

ஆம், இஸ்ரவேலின் (யாக்கோபு) 12 குமாரர்களிலும் யூதா ஆசீர்வதிக்கப்பட்டவராக இருந்தான்.

→ இப்பொழுது யூதாவுக்கு மன் வருபவர்களில் “ஸ்த்ரீயின் வீத்தாக” இருக்க வோக்கறது யார்?

இதற்கான பதிலை பின் வரும் வசனத்தில் வாசிக்கிறோம் –

### கலாத்தியர் 3:16

“ஆபிரகாமுக்கும் அவனுடைய சந்ததிக்கும் வாக்குத்தத்தங்கள் பண்ணைப்பட்டன சந்ததிகளுக்கு என்று அநேகரை குறித்துச் சொல்லாமல் உன் சந்ததிக்கு என்று ஒருவனைக்குறித்துச் சொல்லியிருக்கிறார், அந்த சந்ததி கிறிஸ்துவே.”

ஆம், ஆபிரகாமின் “சந்ததி” யாகிய –  
“வானத்தின் நட்சத்திரங்களை”  
போன்றவர்கள் நாம் வாசிக்கிறபடி.....  
கிறிஸ்து ஆவார்.



### ஆனால், கிறிஸ்துவை பற்றி ஒரு இரகசியம் உள்ளது.

இதை குறித்து நாம் வாசிக்கையில் –

### எபேசியர் 1:22 - 23

“எல்லாவற்றையும் அவனுடைய பாதங்களுக்குக் கீழ்ப்படுத்த, எல்லாவற்றையும் எல்லாவற்றாலும் நிரப்புகிறவருடைய நிறைவாகிய சர்ரமான சபைக்கு அவரை எல்லவற்றிற்கும் மேலான தலையாகத் தந்தருளினார்.”

ஆம், இதன் மூலம் இந்த “ஸ்திரியின் வித்தை” நாம் காண்கிறோம்.



அது....தலை மற்றும் சர்ரம்...என இணைந்திருக்கும் கிறிஸ்து ஆவார்.

ஆம், இயேசு தம்முடைய சர்ரமாகிய சபைக்கு அந்த தலையாக இருக்கிறார்.

**இவர்கள் இருவரும் இணைந்து “ஆபிரகாமின் வாக்குத்தத்தத்தின்” சுதந்தராக (அ) வாரிசாக இருக்கிறார்கள்.**

இதை பின் வரும் வசனத்தில் தெளிவாக வாசிக்கிறோம் –



கலாத்தியர் 3:7,29

 “ஆகையால் விசுவாசமார்க்கத்தார்கள் எவர்களே அவர்களே ஆபிரகாமின் பிள்ளைகளைன்று அறிவிர்களாக.”

 “நீங்கள் கிழ்ஸ்துவினுடையவர்களானால், ஆபிரகாமின் சந்ததியாராயும், வாக்குத்தத்தத்தின்படியே சுதந்தரராயும் இருக்கிறீர்கள்.”

மிக தெள்வாக இருக்கிறதல்லவா ?



இப்பொழுது, நாம் “ஸ்திரியின் வித்தினுடைய”, “சர்ரத்தை” குறித்து இன்னும் சிலவற்றை பின் வரும் வசனத்தில் வாசிக்கலாம்.

வெளிப்படுத்தல் 14:1

“பின்பு நான் பார்த்தபோது, இதோ சீயோன் மலையின்மேல் ஆட்டுக்குட்டியானவரையும், அவரோடேகூட அவருடைய பிதாவின் நாயம் தங்கள் நெற்றிகளில் எழுதப்பட்டிருந்த இலட்சத்து நாற்பத்து நாலாயிரம் பேரையும் நிற்கக்கண்டேன்.”

நீங்கள் கவனித்தீர்களா ?

 “ஆட்டுக்குட்டியானவரோடு இருப்பவர்கள்” அவருடைய சர்ரமாவார்கள்.

ஆட்டுக்குட்டியானவரோடு இருக்கும் இந்த சர்ரமானவர்களுடைய எண்ணிக்கை “ஒரு இலட்சத்து நாற்பத்து நாலாயிரம்”  
(1,44,000 பேர்கள்)

இந்த வகுப்பாரை குறித்து நாம் மீண்டுமாக வாசிக்கையில் -

வெளிப்படுத்தல் 17:14

“இவர்கள் ஆட்டுக்குட்டியானவருடனே யுத்தம்பண்ணுவார்கள், ஆட்டுக்குட்டியானவர் கர்த்தாதி கர்த்தரும் ராஜாதி ராஜாவுமாயிருக்கிறபடியால் அவர்களை ஜெயிப்பார், அவரோடுகூட இருக்கிறவர்கள் அழைக்கப்பட்டவர்களும் தெரிந்து கொள்ளப்பட்டவர்களும் உண்மையுள்ளவர்களுமாயிருக்கிறார்கள் என்றான்.”

ஆம், இங்கு மீண்டும் “அவரோடு” இருப்பதாக குறிக்கப்படுகிற  
“சர்ரம்” மானவர்கள்....

 “...அழைக்கப்படவர்களும், தெரிந்துகொள்ளப்படவர்களும்  
உண்மையினாவர்களுமாயிருக்கிறார்கள்.”

### இது எதை குறிக்கும் ?

இது இயேசு கிறிஸ்துவோடு மகிழமை அடைவதற்கு முன்பு  
அவருடைய “சர்ரமாகிய” சபை கடந்து செல்லும் வளர்ச்சி மற்றும்  
முன்னேற்ற படிகளை குறிக்கும்.

(இதை மிக தெளிவாக  
வகுப்புகள் 17,18  
மற்றும் 19 ல்  
கண்டறிந்தோம்.)



 இவ்விதமாக, “ஸ்திரியின் வித்தானது” கிறிஸ்துவாக  
இருந்து, இயேசு அதின் தலையாகவும், 1,44,000  
பேரும் அதன் சர்ரமாகவும் இருக்கிறார்கள்.

இப்பொழுது, இவற்கள் எவ்வளத்தில்  
தேர்ந்தெடுக்கப்படுகிறார்கள்?



இதை குறித்து வாசிக்கையில் –

### யாக்கோபு 1:18

“அவர் சீத்தங்கொண்டு தம்முடைய சீருவிடிகளில் நாம் முதற்பலன்களாவதற்கு நம்மைச் சத்திய வசனத்தினாலே ஜெநிப்பித்தார்.”



ஆம், இது பூமியின் இரட்சிப்பில் முதற்பலனாக மாறுகிறவர்கள் ..... “சத்தியவசனத்தின் மூலம்” ஜெநிப்பிக்கப்படுவதை குறிக்கும்.

இவர்களை தேவன் பூமியின் அனைத்து ஜனங்களிலிருந்தும் தேர்ந்தெடுக்க முடிவு செய்திருப்பதை பின் வரும் வசனத்தில் வாசிக்கிறோம்.

### வெளிப்படித்தல் 5.9

“...சகல கோத்திரங்களிலும் பாயைக்காரரிலும் ஜனங்களிலும் ஜாதிகளிலுமிருந்து எங்களை தேவனுக்கென்று உம்முடைய இரத்தத்தினாலே மீட்டுக்கொண்டு....”

**ஆம், இவர்கள் முதற்பலன்களாகிய 1,44,000 பேர்களாக இருக்கிறார்கள்.**



ஆனால், இன்றைய கிறிஸ்தவர்களுக்கு மத்தியில் வெகு சிலரால் மாத்திரம் இது அறியப்பட்டுள்ளது.



### **இப்படியிருப்பதற்கு காரணம் என்ன?**

இதற்கான பதிலை வாசிக்கையில் -

**ரோமீ 16:25**

“ஆதிகாலமுதல் அடக்கமாயிருந்து, இப்பொழுது தீர்க்கதறிசன ஆகமங்களினாலே அநாதி தேவனுடைய கட்டளையின்படி வெளியரங்கமாகப்பட்டதும், சகல ஜாதிகளும் விசுவாசத்திற்குக் கீற்படியும்படிக்கு அவர்களுக்கு அறிவிக்கப்பட்டதுமாயிருக்கிற இரகசியத்தை வெளிப்படுத்துகிறதான்...”

ஆம், இந்த காரியம் ஒரு இரகசியமாக இருக்கிறது.

ஆம், இவ்விதமாக, “ஸ்திரியின் வித்தாகிய” – கிறிஸ்து ஒரு இரகசியமாக இருக்கிறார்.

அந்த “விதத்தில்” ஒரு பங்கு ஆவதற்கான “வழியை” குறித்து இயேசு கூறும் பொழுது.....

**மத்தேயு 7:14**

“ஜீவனுக்குப் போகிற வாசல் இடுக்கமும். வழி நெருக்கமுமாயிருக்கிறது, அதைக் கண்டுபிடிக்கிறவர்கள் சீலர்.”



**ஆம், இது ஒரு இடுக்கமான வழியாகும்.**

ஆனால், இந்த “சந்ததியே” இறுதியில் “சர்ப்பத்தின் தலையை” (ஆதியாகமம் 3:15) “நகக்குவார்கள்” என்று வாசிக்கிறோம் -

**ரோமீ 16:20**

“சமாதானத்தின் தேவன் சீக்கிரமாய்ச் சாத்தானை உங்கள் கால்களின் கீழே நகக்கிப்போடுவார்...”

ஆம், சாத்தான் மற்றும் அவனுடைய தீய சக்திகளை அழிப்பதில் சபை பங்கு வகிக்கிறார்கள்.

**இவ்விதமாக, சீல ஆயிர வருடங்களுக்கு முன்பு ஏதேன் தோட்டத்தில் சொல்லப்பட்ட தீர்க்கதற்சனமானது நிறைவேறுகிறது.**

இப்பொழுது நாம் “சர்ப்பத்தின் வித்து” யார் என்று புரிந்து கொண்டு மேலும் இந்த இரு சந்ததிக்கும் இடையில் எவ்விதமான பகை உண்டாயிருக்கிறது என்றும் வாசிக்கலாம் –

### ஆதியாகமம் 3:15

“உனக்கும் ஸ்திரிக்கும், உன் வித்துக்கும் அவள் வித்துக்கும் பகை உண்டாக்குவேன், அவர் உன் தலையை நக்குவார், நீ அவர் குதிங்காலை நக்குவாய் என்றார்.”

இப்பொழுது “ஸ்திரியின் வித்தானது” தலை மற்றும் சர்ரமாகிய கிறிஸ்து என்று நாம் அறிந்திருக்கையில் இந்த கிறிஸ்துவோடு சபையாக இருக்கிற அந்த “சர்ப்பத்தின் வித்து” குறித்து பார்க்கையில்,

### யோவான் 8:38

“நான் என் பிதாவினிடத்தில் கண்டதைச் சொல்லுகிறேன், நிங்களும் உங்கள் பிதாவினிடத்தில் கண்டதைச் செய்கிறீர்கள் என்றார்.”

இது இயேசு யூதர்களிடம் பேசும் பொழுது அவர்களுக்கு தேவன் அல்லாது வேறொரு பிதா இருப்பதாக கூறுவதாகும்.



ஆனால், இதற்கு யூதர்களின் மறு உத்தரவை கவனிக்கையில் -

### யோவான் 8:41

“நீங்கள் உங்கள் பிதாவின் கிரியைகளைச் செய்கிற்கள் என்றார். அதற்கு அவர்கள்: நாங்கள் வேசித்தனதுத்தினால் பிறந்தவர்களால்ல, ஒரே பிதா எங்களுக்குண்டு, அவர் தேவன் என்றார்கள்.”



ஆம், அவர்கள் தேவனே அவர்களுடைய பிதா என்று கூறுவதை கவனிக்கிறோம். ஆனால், அவர்களுக்கு இயேசு விளக்கிக்கூறுகையில் -

### யோவான் 8:42

“இயேசு அவர்களை நோக்கி - தேவன் உங்கள் பிதாவாயிருந்தால் என்னிடத்தில் அன்பாயிருப்பிர்கள். ஏனெனில் நான் தேவனிடத்திலிருந்து வந்திருக்கிறேன், நான் சுயமாய் வரவில்லை, அவரே என்னை அனுப்பினார். என் வசனத்தை நீங்கள் ஏன் அறியாமலிருக்கிற்கள்? என் உபதேசத்தைக் கேட்க மனதில்லாதிருக்கிறதினால் அல்லவா?”

ஆம், இயேசு அவர்களிடம். அவர்கள் தேவனிடம் அன்பு செலுத்தாமலும் அவரை ஏற்றுக் கொள்ளாமல் இருப்பதினாலும் தேவன் அவர்களுடைய பிதாவாக இருக்க வாய்ப்பில்லை என்று சொல்லுகிறார்.

பின்பு, அவர்களுடைய பிதா யார் என்று இயேசு தெளிவாக அடையாளம் கண்டு உணர்த்துவதை நாம் வாசிக்கிறோம் -

### யோவான் 8:44

“நீங்கள் உங்கள் பிதாவாகிய பிசாசானவனால் உண்டானவர்கள்...”

ஆம், யூதர்கள் பொய்களின் பிதாவாகிய சாத்தானுடைய பிள்ளைகளாக மாறியிருப்பதை காண்கிறோம்.

**இவ்விதமாக,  
யூதர்கள் தாங்களாக  
“சர்ப்பத்தின்  
வித்தாக” மாறி  
கீற்றிஸ்துவின்  
தலையாகிய -  
இயேசுவுக்கு  
பகையானார்கள்.**

இதன் மூலம் அவர்கள் அவரை அதிகமாக விரோதித்து, அந்த பகையானது இறுதியாக இயேசுவை சிலுவையின் மேல் மரிப்பதற்கு வழி நடத்தியது.



அவர்கள், இயேசு சிலுவையில் அறையப்பட வேண்டும் என்று கேட்டு கொண்ட பொழுது அவர்கள் பயன்படுத்தின வார்த்தையை நாம் கவனிக்க வேண்டும் -

### மத்தேயு 27:23-25

“...அவனைச் சிலுவையில் அறையவேண்டும் என்று எல்லாரும் சொன்னார்கள்....இவனுடைய இரத்தப்பறி எங்கள்மேலும் எங்கள் பிள்ளைகள் மேலும் இருப்பதாக என்று சொன்னார்கள்...”

இவ்விதமாக, நம்முடைய ஆண்டவராகிய இயேசு “ஸதிர்யின் வித்தினுடைய” தலையாகவும்..... “சர்ப்பத்தின் வித்தாக” யூதர்கள் இருப்பதையும், இயேசுவோடு அவர்களுக்கிருந்த பகையையும் வேத வசனங்களில் தெளிவாக காண்கிறோம்.

### **மன்பு....கிறிஸ்துவின் சர்வத்தற்கு என்னவாய்ந்து ?**

இதற்கான பதிலை நாம் வாசிக்கையில் -

**மத்தேயு 13:24-25**

“வேறாரு உவமையை அவர்களுக்குச் சொன்னார். பரலோகராஜ்யம் தன் நிலத்தில் நல்ல விதையை விதைத்த மனுவுடனுக்கு ஒப்பாயிருக்கிறது. மனுவர் நித்திரைபண்ணுகையில் அவனுடைய சத்துரு வந்து, கோதுமைக்குள் கலைகளை விதைத்துவிட்டுப் போனான்....”



**இந்த உவமை எதை குறிக்கிறது ?**

இயேசு தாமாக இதற்கு கொடுத்த விளக்கத்தை வாசிக்கலாம் -

**மத்தேயு 13:38-39**

“நிலம் உலகம், நல்ல விதை ராஜ்யத்தின் புத்திரர், கலைகள் பொல்லாங்களுடைய புத்திரர்.”

ஆம், இது “நிலமாகிய” - சபைகளில் உள்ள கிறிஸ்தவர்களில் காணப்படும் இரு வகுப்பாரை குறிக்கிறது.



**ஒரு வகுப்பார் - தேவனுடைய பிள்ளைகள்...**



**மற்றொரு வகுப்பார் - சாத்தானின் பிள்ளைகள்.**

**இது சத்தியம். இயேசு தாமே அதை தெளிவுப்படுத்துகிறார்.**

**எப்படி என்று நீங்கள் கேட்கலாம் ?**



எப்படியெனில். யூதர்கள் தேவன் தங்களுடைய பிதா என்று என்னியிருந்தனர். ஆனால், இயேசுவை விரோதித்ததின் மூலம் உண்மையில் தேவன் அவர்களுடைய பிதா அல்ல என்பதை காண்பித்தார்கள்.

அதுபோல் கிறிஸ்தவர்களும் தங்களை கிறிஸ்துவுக்குரியவர்கள் என்று நினைக்கின்றனர். ஆனால், உண்மையில் இவர்கள் உண்மை கிறிஸ்தவர்களை விரோதித்து, மேலும் இந்த உண்மை கிறிஸ்தவர்கள் நிலைத்து நிற்கிற சத்தியத்தையும் விரோதிப்பார்கள்.

**இவ்விதமாக, கிறிஸ்தவர்களுக்கு இடையிலும், மத்தியிலும் இந்த பகையை இருக்கும் - அதாவது, உண்மை கிறிஸ்தவர்களுக்கும், பெயர் (பேருக்கு மாத்திரம்) கிறிஸ்தவர்களுக்கும் இடையே இந்த பகையை இருக்கும்.**

**உங்களுக்கு ஆச்சரியமாக இருக்கிறதா ?**



இந்த “பகையை” குறித்தும், அதனுடைய முடிவாக எழுதப்பட்டிருக்கிறதைக் குறித்தும்,



“...அவர் உன் தலையை நக்குவார்,

நீ அவர் குதிங்காலை நக்குவாய்...”

மிக தெளிவாக வர இருக்கும் வகுப்புகளில் நாம் தியானிப்போம்.


ஆம், அன்பான சகோதர, சகோதரிகளே!

இந்த வசனம் வெகு சீக்கிரத்தில் நிறைவேற இருக்கிறது அதை நிங்கள் உங்கள் கண்களினால் பார்த்தும், அதில் பங்கு வகிப்பவர்களாகவும் இருப்பிரகள்.

....ஆட்மென்....

For Private Circulation Only

NOT FOR SALE



For more Subjects contact: MESSENGERS OF CHRIST E-mail: thekingdom1\_6@yahoo.com